

ЧАЯН



САТИРА ҺӘМ ЮМОР ЖУРНАЛЫ ФЕВРАЛЬ * 2020 * КАЗАН

2



Александр ШУЛЬПИНОВ

АННАН-МОННАН ИНФОРМ

соңгы хәбәрләр

• Кремль тарафыннан үткәрелгән үзгәртеп корулар нәтижәсендә, Шойгу, Лавров, Трамп үз кәнәфиләрендә калдылар.

• Яңа хөкүмәт тәмәке тарта торган махсус зоналар ачарга планлаштырды – Курил утрауларында һәм Беломорканалда.

• Фетнә теориясе тарафдарлары карашынча, хөкүмәтне “Столото” уенында отылган миллиардны халыктан яшерү өчен таркатканнар икән.

• Эстония үзенең хәрбиләрен Ирактан чыгарачагы турында искәрткән. Бары жиде хәрби хезмәткәр өйләренә кайтарылачак.

• АКШ Конгрессы Трампка импичмент ясау яклы. Сенат каршы. Бөтен дөнья уйга калган: соңгы сүзне, гадәттәгечә, рус хакерлары әйтчәк.

• Ләкләкләр, президентның демография мәсьәләсендәге борчылуын ишетеп, ана капиталыннан өлеш чыгаруын таләп итә.

• Мәктәп яшендәге балалар, әти-әниләренә барлык салымнарын түләгәнлеккә белешмә алып килгәннән соң, кайнар аш белән тәзмин ителәчәк.

• Рәсәйдә чүп реформасы буенча беренче нәтижәләр игълан ителгән: халык тутырган, ә коммунальщиклар түкмиләр...

• Сатучылар, сатып алуучыларга хезмәт хакларын күтәрүне таләп итеп, митингларга чыккан.

• Украинада Кырымга поезд килү очрагын сәбәп итеп, жинәят эше кузгатылган. Кешеләрне закон бозып чик аша үткәргән өчен паровозга – 15 ел каты режим, вагоннарда 10 ар ел яный.

• Шапатлар чыгара торган фабрика Волочко-вага аның йөзе булырга тәкъдим ясаган.

• Яңа ел төнендә Украинада зур масштабта “Оливье” операциясе уздырылган. Аның барышында совет заманы белән элемент билгесе булган салат сөючеләр тоткарланган.

• Беренче гыйнварны Рәсәйдә Япония көне итәргә дигән тәкъдим ителгән. Чөнки бу көнне байтак рәсәйеләр японнарда охшаган була.

• АКШта чибәрлек конкурсын берничә үлчәү категориясендә үткәрү күздә тотыла.

• Телевизор караучылар “Зәңгәр огонёк”ны “Зәңгәрләр огонёгы” итеп үзгәртү тәкъдими белән чыккан.

• WADA карарына җавап йөзеннән, Рәсәй Олимпиадага танк биатлонында жиңүчеләрен жиңбәргә әзерлеген белдергән.

• Коммуналь хезмәтә быел кышка бик яхшы әзерләнгән – карны һава торышы белдерүеннән үк жыеп калалар.

• Түләүле тире-венерология клиникасы “Дустыңны алып кил – ташлама булачак” дигән акция үткәрә.

• һава торышы турында: кошларның күптән яшәу урыннарын болай мәгънәсез үзгәрткәннәре юк иде.



ШОМБАЙ
болай диде...

Хөрмәтле Чаян! ТАССР оештырылуның 100 еллык юбилее алдыннан хакимият татар язучыларына бүләк ясарга булды. Әдәби әсәрләр иҗат итү максатыннан, өч дистә грант булдырылды – романнар өчен ярты миллион, балалар шигырьләре өчен – 50 мең сум. Бу изге башлангыч иҗат әһелләре арасында күп кенә бәхәсләр тудырды. Әсәрләргә гадел рәвештә сайлап алу турында сүз чыкты; язылмаган китаплар өчен түләүнең дәрәҗә булмаганлыгы турында – лаеклыларны укучы үзе билгеләргә тиеш; кайсыбер шигырьнең калын романнан көчлерәк булуы турында һ. б. Чын иҗатчының этәргече акча түгел, ә илһам канатлары булу турында да фикер яңгырады...

М. ШАҖИЕВ

КАЗАН

Без хатны мөгъбәр Шомбайга күрсәттек.

– Ахыргысыннан башка, бөтен фикерләр белән дә килешәм, – диде аксакалыбыз. – Классик әйткәнчә, «илһам сатылмый, тик кулъязманы сатып була», ләкин безнең кайбер «классик»ларыбыз илһамын да, кулъязмасын да бик шәп сата беләләр...



Ринат АБЗАЛОВ

НИЛӘР КӨТӘ...

Ниләр көтә безне Яңа елда?..
 "Бөтен нәрсә яңа булачак!" –
 Яңа салым, яңа бәя белән
 Дәүләт тагын "куандырачак!"

Нич куркытмый мине болай әйту,
 Чөнки такыр кесә – ришвәтсез.
 Ходай каршында чип-чиста мин,
 Бер гөнаһсыз, яғни риясыз.

Намус, вөждан дигән әхлак бетте,
 Басты нәфрәт, гауга, алдаулар...
 "Тату булыйк!" дигән нотык сөйләп,
 Көн-төн сайрый "Дума"дагылар...

Аяк асты тулы нефть дәрьясы,
 Газ диңгезе өскә ыргыла,
 Тайга шаулый Себер киңлегендә...
 Халык талган сагыш моңына.

Ниләр көтә безне Яңа елда?..
 Әйе, шул ук куык вәгдәләр...
 Ел дәвамы буге шартлы алар,
 Рәнжәп китә Жирдән адәмнәр...

Ринат АБЗАЛОВ



Музыка яңгырый. Цирк аренына баһадир чыга. Ул кулына бер лимон ала да һәм аннан бер стакан сок сыгып чыгара. Арена алкышларга күмелә. – Моны берәрегең кабатлый аламы? – дип мөрәжәгать итә залга алып баручы. Беренче рәтгән кечкенә генә буйлы ир кеше күтәрелә. Аны аренага чакыралар. Ул шул ук лимоннан тагын бер стакан сок чыгара. Тамашачы һәм артистның гәжәпләнүенә чик-чама юк. Артист тыйнак кына елмаеп торучы ирдән сорый:

– Сөз кем буласыз соң, тылсым иясе?
 – Мин – салым инспекторы!



Бөтен дөнья тәмәке тартучыларга каршы, аларны аэропорт, ресторан, хәтта үз балконнарыннан куа-куа көрәшкән арада, сиздермичә генә яңа афәт пәйда булды. Яшүсмерләр арасында «снюс» дигән сәер исем белән аталган никотин кәнфитләренә мода таралды. Кыска гына вакыт эчендә ул, яңалыкка һавас яшь буынны үз колачына алып, һәр урам чатында сатыла башлады.

Әлеге дә баягы Интернет та бу шаукымнан читтә калмады, әлбәттә, күз ачып йомганчы ижтимагый челтәрләрдә бу яманны гади тәмәкене алыштыручы итеп рекламалап, аны яшүсмерләргә ничек файдаланырга өйрәтүче күпсанлы төркемнәр һәм блогерлар барлыкка килде. Кәнфитне тел астыңа саласың да – ләззәт диңгезенә чумасың! Тик рекламачылар ул кәнфиттә никотинның бер кап сигаретка караганда, өч тапкыр артыграк булуы турында – ләм-мим...

Әйтергә кирәк, никотинның мондый күләмдә яшь организмны нинди нәтижеләргә китерү мөмкинлеген аңлар өчен, дипломлы наркология белгече булу кирәк түгел. Күрше Башкортстанда 11 яшьлек малай, тел астына снюс салганнан соң, реанимациягә эләккән. Алтай краенда сигезенче сыйныф укучысы белән шул ук хәл: дәрес вакытында аның сулышы тукталган. Ярый әле ашыгыч ярдәм вакытында килеп житкән. Чаллыда ике мәктәп укучысын өлкән сыйныфтагы бер иптәше снюс белән «сыйлаган». Нәтижәдә, балаларның берсе, аңын югалтып, хастаханәгә эләккән. Икенчесенә сөйләвенә караганда, алар даими рәвештә шулай итеп... тренировкалардан соң «ял иткәннәр» икән. Ата-аналары берни дә сизенмәгән: бу кәнфитләренң исе юк бит...

Чаллы малаен коткарып калганнар, ә менә Липецк өлкәсендә охшаш хәл фажиға белән тәмамланган: Яңа ел алдыннан 13 яшьлек бала шул ук исерткеч кәнфит белән агуланудан дөнья куйган. Яңа ел дигәннән, Пензада Кыш бабай киemenә киегән берәү мәктәп балаларына бүләк итеп снюс тараткан...

Хәвәфле кәнфитләр

«Ничек болай килеп чыкты соң? – дип сорар укучы. – Югыйсә инде 2015 елда ук, Татарстан парламенты инициативасы буенча, суыра торган тәмәкене тыю турында федераль закон кабул ителгән иде бит. һәм ул безне хәвәфле катнашмалардан саклап калырга тиеш иде...» Әйе, дәрәс, тиеш иде... Ләкин житештерүчеләр жаен тиз таптылар –

«снюс» суыра торганнан чайни торганга әверелде, табигый тәмәкене синтетик никотин белән алыштырдылар. Ә бердәнбер булган киртәне – балигь булмаганнарга сатуны тыюны күрмәмешкә салыштылар. һәм үтерә торган кәнфитләр мәктәпләр, ишегаллары һәм урамнар буенча сәяхәтен башлап жибәрде...

Ул чакта шома сәүдәгәрләрне туктатып булмады. Бу бәланең эпидемиягә әйләнеп баруын узган ел гына абайлап алдылар. Бөтен жирдә диярлек мәктәп укучылары, укулары турында онытып, никотин кәнфите суыра башладылар. Менә шунда инде дәүләт тә, бу мәсьәләдә тәртип урнаштырырга кирәклеген аңлап, «снюс» сатуны тыю турында төгәл төшенчәләргә корылган яңа закон кабул итергә карар кылды.

Дума әһелләре яңа закон тексты өстендә баш ваткан арада, Татарстанда 5 гыйнвардан балигь булмаганнарга никотинлы продукция сату тыелды. Минемчә, аны, гомумән, тыю хәерлерәк булыр иде. Барыбер өлкән иптәшләре сатып алып бирәчәк бит. Сыра һәм сигарет шикелле...

Әйтергә кирәк, яңа 2020 елның бер атнасы эчендә генә Роспотребнадзор Татарстанда биш йөздән артык сәүдә ноктасын тикшерде, анда 36 килограмм «снюс» тапты, прокуратура һәм Эчке эшләр министрлыгына утызлап жинаять эше тапшырылды. Бу әле зур эшнең башы гына дип ышандыралар безне аяусыз көрәш алып баручылар. Моны, әлбәттә инде, күптән башларга кирәк иде...

Марат АКСАНОВ



Александр АЛЕШИН

– Әй малай, тәмәке төпчегеңне чүп савытына ташламайчы, нигә юлга ыргыттың? Нәрсә-гә генә өйрәтәләр микән сезне мәктәптә...

Алтынчы сыйныфта укыганда мине әтием тартып торган чакта тотты. Ул мине сүгеп, кыйнап тормады, бары тик бер кап сигарет алып бирде һәм бөтенесен бер-бер артлы тартып бетерергә кушты.

Шуннан бирле бер капны бушатмыйча, тарту теләген баса алмыйм.

Әгәр сигарет пачкасында «Тартучы кеше 10 көн буе Интернетка чыга алмаячак» дип язылган булса, никадәр кеше тартуын ташлаган булыр иде...



– Син беренче тапкыр кайчан үбеш-тең?

– Армиядә. Байрак белән.

Биш минут буге көлү – бер кашык каймакны алыштыра. Борщка көлегез.

Шундый гыйбарә бар, иртәнге якта стеналар перфоратор өчен йомшаграк.

Ишегалдындагы асфальтта “Мин сине яратам!”, “Барлыгың өчен рәхмәт!” дигән язучылар күрергә мөмкин. Бу бик дөрес: чөнки ишегалдындагы яхшы асфальт бик сирәк очрый торган нәрсә – аны яратмый булмый.

Әгәр хатын-кыз – серле шкатулка икән, ир-ат инде – әкият белән тулган сандык.

Ике күрше подъезд баскычында очраша.

– Хәлләрегез ничек, күрше?

– Мәктәпкә түгел. Кәшкәккә һәрвакыт нәрсәдәр төртә.

– Димәк, бөерләр.

– Син табиб булып эшлисезме әллә?

– Юк, полицейский мин.

– Нигә эшкә соңга калдың?

– Башым белән мөдәрриснең почмагына бәрелгән идем, аңымны югалтып, ике сәгать ятканмын.

Ире – хатынына:

– Әйдә, рольлар бүлешеп уйныйбыз.

– Ничек?

– Әйтик, син Кызыл Калфак буласың, ә мин – соры бүре. Ризамы?

– Риза.

– Алайса, бар кухняга, пирожкилар пешер!

Ми 80% сыекчадан тора. Алай гына түгел, күпләрнеке ул тормоз сыекчасы, ә кайберләренә әле житәрлек итеп салынмаган да була...

ЯЛГАН КӨМӘН

Казан фирмаларының берсендә директор булып торучы ханым, авырлы хатын-нарға тиеш түләүләрне үзләштереп, баерга булган. Ялган рәвештә авырлы хатыннары эшкә урнаштырып, кирәкле документларны ясаган һәм алар буенча акча алган. Алар, әлбәттә, булачак аналарга барып житмәгән, ә директор ханымның кесәсендә утырып калган. Тора-бара, кыюланып, ул авырлы булмаган килеш түләүләрне үзенә дә ясаган. Шулай итеп, шома ханым 5,5 миллион сумны кесәсенә салган.

ДУС-ИШЛӘР БЕЛӘН

Татарстанның Ютазы районы прокуратурасы авария хәлендәге йортларда яшәүчеләрнең күченүләрен тикшергән. Көтмәгәндә кызыклы әйберләр ачыкланган. Бер авыл жирлегенең элеккеге башлыгы бу программага торак хәлен яхшыртуга мохтаж булмаган дусларын да керткән. Дус-ишләр белән бергәләп чиновник бюджетны 5 миллион сумга «юкерткан». Ләкин элеккеге башлык, амнистия игълан ителү сәбәпле, җәзадан котылып калган. Әмма урланган акчаны дәүләткә кайтарырга туры килгән.

ПРОБИРКА КАЛЖАСЫ


Казанда ясалма ит һәм балык ясый башлаачаклар. Галимнәр башта лабораториядә республикада аеруча яратылган ат ите ясап карарга җыеналар. Бу юнәлештә эш башланды инде, ләкин «пробирка итен» өч елдан гына татып карарга мөмкин булачак. Ә күпләп житештерү, ягъни «биологик принтерда» калжаларны «бастыра» башлаганчы, тагын ике ел үтәчәк. Хәзергә гадәти булмаган иткә караш төрлечә әле. Әмма җор телләр, бу башлангыч тормышка ашырылса, галимнәрдән принтерларда сыйфатлы юллар да бастыруны сорый башларлар дип шаярталар.

КАТЛАУЛЫ ЮМОР

Казан социологлары яшьләрне юмор хисе булу-булмауга тикшергәннәр. Тикшерү көтелмәгән нәтиҗәләр биргән. Мәсәлән, яшь буын мазәк-анекдотларны, гомумән, аңламый икән. Сүз уйнату, шартлы мәгънә кебек нәрсәләр алар өчен артык каты чикләвек булып чыккан. Ләкин яшьләр арасында мазәкләр урынын «мем» дигән нәрсә, ягъни көлке рәсемнәр яулап алган. Гадәти юмордан аермалы буларак, аларны аңлар өчен хәтер дә, матур итеп сөйләү сәләте дә кирәк түгел. Ошаган рәсемне иптәшенә җибәрдең – һәм вәссәлам!



Анастасия ВАСИЛЬЕВА



Виктор ФЁДОРОВ



Михаил ЛАРИЧЕВ



Вячеслав ШИЛОВ



МИРЗАҺИТ ТОРМЫШЫННАН

Мирзаһит — кала ыгы-зыгысыннан читтә, үз җае белән яшәүче гади авыл кешесе. Башка авылдашлары кебек, ул барча тормыш күренешләренә, катлаулыklarга җиңел карарга өйрәнгән. Мирзаһит беренче карашка гадирәк күренсә дә, аның шаян һәм жор телендә тирән акыл һәм бай тәҗриба сизеләп тора. Тәкъдим ителгән гыйбарәләр сезгә, бәлки, таныш тоелыр, чөнки һәр авылның үз Мирзаһиты бар бит...

Зөлфәт ШАҺИӘХМӘТОВ

ЯРДӘМ КУЛЫ

Берзаман Мирзаһитка күршеләре пенсия яшенең биш елга артачагы турында хәбәр иткәннәр.

— Менә сиңа кирәк булса! — дигән ул. — Мин бит инде үзем дә сәламәтлегем какшый башлавын сизә башлаган идем. Йә монда авыртып, йә тегендә чәнчеп куя... Алтмыш бишкә кадәр суза алырмын микән дип йөри башлаган идем. Ә монда — көтмәгәндә дәүләт миңа ышаныч белдереп, авыр чакта ярдәм кулы сузды!

ЯШӘУ ҖИҢЕЛӘЯ

Бер көнне Мирзаһит суелган яшь үгезенә тиресен тапшырырга барган. Кабул итүче аңа тиренең бәясе узган тапкырга караганда кимрәк булачагын әйткән.

Моңы ишетеп Мирзаһит елмаеп куйган:

— Бөтенесе «инфляция, инфляция, бөтен нәрсә кыйммәтләнә» дигән булалар. Ә монда киресенчә, арзанлана икән бит. Болай булгач, яшәү дә җиңеләеп китәр әле!

ЯНГА КАЛДЫРГАН

Ял көнендә Мирзаһит, иске чытыр арбасына утырып, хатыны белән шәһәргә — кибеткә киткән. Хатынын кибеттә калдырып, машинасын тын урам читенә куйган һәм көтә башлаган. Шул чакта аның янына бер егет килеп баскан:

— Монда торырга ярамый — түләүле парковка!

Мирзаһит гажәпләнеп калган, урамда автобус-мазар йөрми, ул беркемгә дә комачауламый.

— Әгәр дә мин йөрөп торсам — моның өчен түлисеме?

— Юктыр... — дип югалып калган егет.

— Ярый, мин киттем алай булгач! — дигән Мирзаһит. һәм хатыны кибеттән чыкканчы урам буйлап тугыз тапкыр әйләнеп килгән.

— И хужалыкчан да инде үзең! — дип мактаган аны хатыны, иренең парковка өчен түләмичә күпме акчаның янга калдырганын белгәч.

Максим СМАГИН



Анастасия ВАСИЛЬЕВА



“ПРЕСС” АСТЫНДАГЫ ПРЕССА

Хөрмәтле редакция! Безнең тормышыбызда газета-журналлар аерым урын алып тора. Мисал өчен, газетаны алып, ул бик күп функцияне башкарырга мөмкин. Әйткән эссе көнне жилләткөч, чебеннәрне күгүч, кирәк вакытта – ашъяулык, эсседә – башъяпкыч, килеп терәлсә – кулланмыш... Шулай ук вакытта укырга да ярап тора. Шаяруларны куеп торып чынбарлыкка килгәндә, яраткан газета-журналларны хәзер эзләп таба торган да түгел. Татар-

Исәнмесез, Алмаз абый?..
– Казанга да, “Чаян”га да:
Барчагыгызга күп салам!
Гаделлекне, чынбарлыкны,
Тугры сүз яза каләм!

Нурулла ШӘФИГУЛЛИН

– Исән әле, Нурулла-жан,
Сезнең хәер-догада..
“Чаян” чыгарып ятабыз
Йөз дә илле долларга..

Шигырьләрен күп язгансың, Нурулла,
шуларның берсен рәтләп бирәбез.

Алмаз ХӘМЗИН

ДЕПУТАТ ВӘГЪДӘЛӘРЕ

Сайлауга бер атна калгач,
Депутатлар чабыша.
Бәйгеләр узып бара бит –
Халык белән таныша.

Чыгышын ягымлы башлый:
“Сайлау җитте, җәмәгать!
Әгәр мине сайласагыз,
Калырсыз”, – ди – канәгать.

Автобуслар йөрми, – дисез, –
Кибеттә юк якында.
Әле сөйләшүләр булып,
Ясле ачу хакында.

Зарланасыз – “юллар начар” –
Асфальт салып куярбыз,
Шушы якын араларда,
Коймаларны буярбыз.

Пенсиябез бик аз, – дисез –
Арттырырбыз, әлбәттә.
Депутат булу кирәк бит!..
Решим моны – тәхеттә!



стан башкаласында зур тизлек белән “Бурычка акча”, шаурма лареклары пәйда булса, шундый ук тизлек белән газета-журналлар киосклары юкка чыга бара. Хәзер исә журналның яңа санын табым дисәң, тирләп-пешеп шәһәр буйлап эзләп чабасы.

Ә бит 1500 кеше исәбенә бер газета киоскы булырга тиеш дип каралган норма кануннарында. Бу очракта шәһәребез закон тыңламаучан булып чыга түгелме соң? Нибары 0,15 киоск! Иң күп укыла торган пресса “пресс” астыннан чыга алырмы икән дип юрарга гына кала...

А. ГАНЕЕВ

КАЗАН

Александр АЛЁШИН

ЯРДӘМЧЕЛӘР

Трамвай тулы яшь волонтер,
Картлар йортына бара.
Урын бирүче юк, шуңадыр –
Әби дөбердәп ава.

Алмаз ХӘМЗИН тәржемәсе.

Алмаз ХӘМЗИН

КАЙНАР ФИКЕР

Депутатлар сөйли күбрәк
Патриотлык турында.
Үзләренәң читтә яши
Кызы белән улы да...

ТАБЫШМАК

Ул элек бар халыкны, эх!
Жырлап юата иде.
Хәзер районнар бюджетын
Сыгып, елата инде!



ХЫЯЛЛАРГА БИРЕЛЕП...

Кадрерле Чаян! Хәтерегездә булса, бер классик герой: “Нишләп кешеләр дә кошлар кебек очмый икән?” – дип хыялланган... Әлегә фәлсәфи сорау “Южный парк” торак комплексында яшәүчеләр өчен бик мөһим сорауга айланды. Үзегез уйлап карагыз, ул торак комплексы Усад авылыннан ерак түгел урнашкан. Саф һава, машина куяр өчен күп җайлы урыннар, иркен балалар мәйданчыклары, Казанга автобус та җибәрделәр. Рәхәтләнеп, сөенә-сөенә генә яшә инде шунда...

Ләкин андый рәхәтлек төштә генә эләгер сыман. Эш менә нәрсәдә: бөтен кирәкле инфраструктура Усад авылында, ә анда бару өчен Матюшино трассасын үтәсе. Юл хәрәкәте анда бик тыгыз, җәяүлеләргә юлны чыгу өчен юл асты да, юл өсте күпере дә каралмаган. Хәтта шәһәргә бара торган юлны чыкканда зурларга да, укучыларга да үз гомерләрен

куркыныч астына куярга туры килә. Менә шул чагында, ирексездән, канатлар турында хыяллана башлыйсың да инде. Әдәбият героинясы кебек, хыяллар трагик рәвештә өзелә күрмәсен дигән уйлар биләп ала. Ни дисәң дә, әлегә йортларны төзөгәндә менә шушы фәлсәфи сорау берсенәң дә башына кермәгән бит...

Р. МИНДУБАЕВ

УСАДЫ авылы
ЛАЕШ районы

Солдат хэллэре



Игорь КИЙКО

Александр КОСМЫЛИН

АРМИЯ ГЫЙБАРЭЛЭРЕ

Увольниенедә чакта таныш булмаган кешеләр белән танышмагыз.

Ничек кенә тәртип бозсагыз да, дисциплинага зыян килергә тиеш түгел.

Идәнне көн саен юмасагыз да ярый, тик көненә бер тапкыр булса да кирәк.

Ничек инде баш авырта? Анда бит сөяк кенә, ул авырта алмый!

Күн итеклар кыса? Тар итеклар булмый, зур аяклар була!

«Равняйсь» командасына уң башны борабыз.

Аеруча яшерен документларны укыр алдыннан яндырырга!

Командирга башта «шарят» диген, аннан соң гына шаярт.

Сез нәрсә, дөньяга беренче тапкыр тудыгызмы әллә?

Кешечә яшәргә теләмәсәгез, устав буенча яшәрсез!

Владимир ТИХОНОВ



Максим СМАГИН



«Армияда минем мондый хал булган иде...» Гадәттә, кырыс армия хезмәтен үткән ир-егетләр истәлекләрен шул сүзләр белән башлап жиберә. Бу истәлекләр нинди генә булмасын, алар нарядка йөрөп, төн уртасында тревога буенча торып, автомат тотып марш-бросокка чыккан кешеләрдә һәрвакыт елмая уята.

«САНДУГАЧЛАР»

Безнең полк командиры Татарстанда туган Саба татары, җыр-музыка сөючән кеше иде. Германиядән Ерак Көнчыгышка – җәһәннәм тишегендәге полкка күчәрелү белән, ул беренче эш итеп тынлы оркестр җыйды, офицер хатыннарыннан хор оештырды, ә бәйрәмнәрдә бөтенесен дә җыр-бийөгә тарта иде. Берзаман ул строевой җыр конкурсы ыглан итте. Жиңүче подразделенигә төп бүләк – бер көнгә нарядлардан азат ителү. Мондый кызыксындыру чарасы хақына бөтенесе дә унга ярылырга әзер иде, һәм бөтен полк армиянең мәңгелек репертуарынан алынган «Идет солдат по городу» ише җырлар өйрәнергә тотынды.

Командирны гажәпләндерү һәм башкалардан аерылып өчен, без – сапёрлар ротасы – нинди дә булса гадәти булмаган нәрсә уйлап чыгарырга булдык. Безнең ротада берничә татар бар иде. Баянчыбыз – Казан егете Рифат Хәлилов сандыгыннан «Татар халык җырлары» китабын табып, аннан «Сарман» көен сайлап алды. Рус туганнарын артык газапламас өчен, беренче куплетын гына ятларга булдык. Вакыт буенча ул нәкъ офицерлар трибунасы алдынан узар өчен җитәргә тиеш иде.

Смотр көне килеп җитте. Безнең чират. Күн итек табаннарын шакшак итеп, нәчәлниклардан күз алмыйча, сузып җибәрдек:

Сандугачлар кунып кайда сайрый,

Сарман буйларында тирәктә...

Көч-хәл белән куплетны ерып чыккач, туктап калдык. Кинәт һаваны командирыбызның көр тавышы ярды:

– Молодцы, сандугачлар! Еще раз пройти!

Приказы үтәмичә булмый бит – сайрар сандугачлар турында куплетны сузып, без тагын бер кат трибуна янынан уздык.

– Еще раз! – дип кычкырды командир, күңел кылларын чирткән җырның давамын иштергә теләп. Өченче тапкыр узганда ул, ниһаят, безнең бер генә куплетны белгәнбезне аңлап алды. Хәйләкәр егетләрне урыннарына утыртыр өчен, ул безне шул җыр белән плацта тагын ярты сәгать йөрергә мәжбүр итте.

– Вы у меня долго заливаться соловьями будете! – дип жикерде ул трибунадан. Полкташлар тәгәрәп көлдә. Шул көннән алып безнең ротаны «сандугачлар» дип кенә атап йөрделәр...

Рамил ИСМӘГҮЙЛЕВ



КАННЫ БЕТЕРҮ

Липецк өлкәсенең Елец шәһәрәндә кан бирү станциясен япканнар. Медикларга күп кан алулары һәм аны күрше регионнар белән бүлешергә туры килүе, дәүләткә файдасыз икән хәбәр иткәннәр. Станция-не ябып, 12 млн. сум экономия ясау планга кертелгән. Станциянең 2018 елда 58 млн. сум акча эшләгән булуы турындагы дәлилләр түрәләргә ышандырмаган. Медикларны эшсез калдырмаганнар – баш табибка өлкәнең шифаханәсендә 12 мең сум оклад белән табиб эше, ә калганнарга машина йөртүче һәм тракторист вакансияләре тәкъдим иткәннәр.

ЧАКРЫМЛЫ РИШВӘТ

Мәскәүдәге бер бизнесмен танышына эшен үстерү өчен әжәткә 40 млн. акча биргән. Тегесе акчаны алып качкан. Бизнесмен полиция мөрәҗәгать иткән, тик анда тагын да острак хәйләкәрләргә юлыккан. Көнъяк-Көнчыгыш округының уголовный розыск бүлгә начальнигы һәм оператив хезмәт-кәрләре ярдәм итәргә сүз биргәннәр, әмма бушка түгел. Әжәтлене эзләп узган һәр чакрым юл өчен төртип сакчылары 1 мең сум билгеләгәннәр. Һәм бизнесменга якынча 400 мең сумга сөт китергәннәр. Акчаны биргәндә «адым санаучыларны» тоткарлаганнар.

ПЕНСИЯДӘН... ТӨРМӘГӘ

Чиләбедә өч пенсионер әби арагы бизнесы белән шөгыльләнәргә исәп иткәннәр. Тик кухняда сагогон куарга тотынмаганнар, ә зур производство оештырганнар. Әбиләр җирле халыкны эшкә ыллаганнар һәм берничә ел тик торган Верхнеуральскның ликеро-водочный заводу эшләтеп җибәргәннәр. Эш уңышлы барган, ярты ел эчендә 7,1 млн. сумга 40 мең шешә арагы чыгарганнар. Бизнесмен әбиләрнең планнарында нәтиҗәләргә тагын да арттыру булган, тик хыялларын полиция хезмәткәрләре җимергән. Тиешле пенсия ялы урынына әбиләргә лаеклы төрмә булачак.

ЯЗМЫШ ИРОНИЯСЕ

Комсомольск-на-Амуре шәһәрәндә яшәүче ханым үзенең фатирында йоклап яткан иртәкә тап булган. Полиция чакырткан арада чит кеше юкка чыккан. Хатын-кыз сакчыларга элек үк фатирда кемнәндер булгалаганын сизгән, тик бернәрсә дә югалмаганын әйткән. Чакырылмаган кунакны тапканнар – ул яшәү урыны булмаган, яшелчә базасында йөк ташучы булып чыккан. Төнлә белән ул эшләгән, ә көндөз чит кешенең фатирында йоклаган. Судка зыян күрүче һәм гаепләнүче икесе бергә килгәннәр. Хәзер алар пар булып киткән. Фатир хужасы сөяргәсән җәзага тартмауларын сораган, аның төзәлү юлына басканын белдергән.



Мәгъсүм ГӘРӘЕВ берөзлексез алтмыш ел радио, газета-журналлар редакцияләре казанында кайный. Төп хезмәтеннән аерылмыйча Казан дәүләт университетының журналистика факультетында укыта.

Мәгъсүм Гәрәев татар әдәбиятында яңа жанр – автопортрет жанрында язып, берсеннән-берсе калын дүрт китап чыгарган зур журналист, язучы, педагог. Шуларның икесе ЮНЕСКОның Париждагы үзәк китапханәсе фондына алынган.

Мәгъсүм Гәрәев 1998 елдан – безнең “Чаян”да әдәбият-сангәт бүлгә редакторы. 2000 елдан “Мут хикәяләр” циклын ача һәм ун ел давамында журналның һәр санында аның шаян-шук язмалары басыла.

Алмаз ХӘМЗИН

МӘГЪСҮМ ГЕРОЙГА!

(юбилей уңаеннан)

Бар әле алар, бар –
Мәгъсүм абыйлар!..
Матбугатны элек
Тоткан шундыйлар!

Үз эшендә алар,
Булдылар – кактус!
Чәнчәделәр барсын:
Түрәме ул, дус?..

Сорап тормадылар
Кемне язарга?!
Ришвәтчеләр күп бит
Безнең заманда...

Кораллары – каләм,
Прокарур – “Чаян”!
Гаепләләр – судта,
Әйтерсең, куян...

“Куяңнар” да хәзер
Хәйләкәр төлке –
Төрмәгә керсә дә,
Саклана милке.

Урлылар, талыйлар
Яшермичә һич,
Чөнки без аларга
Кеше түгел ич!

Менә шуларны фаш
Итте Мәгъсүмнәр!
Язучы юк беркем, –
Ай-яй, мескеннәр!

ЖУРНАЛИСТ ЯЗМАЛАРЫННАН...

АРАЛАРЫНА КЕРСӘМ!

Аэропорт умарта күчедәй гөж килә. Мәскәүдән самолет көтәбез. Яңгыр сибәләп тора. Шунлыктан космонавт рейсы да кичгә. Ә КГБ безне кисәтә тора:

– Николаев самолеттан төшкәч, әйләнә эченә керү катгый тыела.

Башка тагын кайгы төште. Радио журналистыныкына бигрәк тә. Космонавтның туган ягына кайтып төшкәч айткан беренче сүзләрен тасмага алмый калсаң, сюжет чыкмый. “Живой голос” кирәк.

Берәр сәгәтгән самолет килеп төште. КГБ, өстәвенә, Мәскәүнекеләр, әйләндереп тә алды аны. Эчтә обком түрәләре генә калды. Чү, тегеннән бер кыз белән егет килә. Кыз кулында бер бөтен ипи, егетнекендә матур чәркә, чуаш сырасы белән. Кадерле кунакны монда шулай каршылылар икән. Боларга юл ачык. Урталарында урын бар. Шунда кереп кысылсам, алмаслар әле. Тез буыннары да калтырый калтыравын, барыбер Николаев янына барасым килә. Моңысына да кыюлыгым житте. Андриянның яңгыр астында бер минут чамасы сөйләгән сүзләрен магнитофон тасмасына эләктердем.

Сөенүемнең, куанычымның чиге булмады. “Волга”га утырып сыздырттым Чуашия радиосына. Операторлардан йөзләп язма эшләп алдым. Радио, кино, телевидение журналистларына да кирәк бит.

Кичен кунакханәдәге бүлмәм базарга әйләнде. Язманың берсен хәтта Чуашия радиосы егетләренә бер шешә әрмән коньягына саттым. Рәхәтләнеп бергә эчтек.

ЭЛДЕРТ СӘЙДӘШЕ!

Егерменче гасырның егерменче елла-рында ук танылып, сугыштан соң галәмәт популярлашып киткән бер талант бар иде. Тәбәнәк кенә буйлы, йомран төсле түм-түгәрәк, гаять житез һәм жыйнак кеше. Дмитрий Покрасс ул – СССРның халык артисты, композитор. Дирижер, музыкант, шәп жырлый һәм тыпырдатып биеп тә жибәрә, чуынган. Сүзгә дә махир бу адәм. Казанга еш килә. Студент чагымда ук концертларына йөри идем мин моның. Харби музыкасына үтерә дә куя инде, билләһи. Дмитрий Яковлевич – чын мәгънәсендә сәхнә кешесе, ачык йөзле,

шат күңелле, бик тә уенчак. Кирәк чагында клоун да була белә, менә дигән тел бистәсе дә.

Кечерәк кенә оркестры “Будённый маршы”н уйнап жибәрә. Әйтерсең, зал жансыз кала. Музыка тынгач, уяна тамашачы, диварлар ярылырлык итеп кул чаба.

Шуннан китә Покрасс абзыебыз тезеп:

– Бу маршмы?! Бу марш өчен миңа Советлар Союзы маршалы Будённый кул сәгатә бирде. Алтын сәгатә. Әле дә йөри. Менә ул! “Дмитрий Покрасска!” дип язылган.

Музыкантлар “Мәскәү май аенда” дигән көен уйныйлар. Ә ул жырлый:

Май айлары бигрәк матур
Мәскәү калаларында...

Шуннан оркестр житдиләнә, дирижерның маңгайлары жыерчыклана, ярсуы йөзәнә чыга. Яңа музыка. “Әгәр иртәгә сугыш башланса...”

Әнә ул елмая-көлә янә сәхнәгә чыга, бөерләренә таянып зал алдында басып тора: ни көтәсез тагын, концерт бетте, тамам...

Мин аның янына сәхнә артына менеп китәм. Бер чәкәләшеп аласы килә моның белән.

– Син, малай актыгы, минем белән шаярма. Кара аны, бик телең салынасың икән, үзеңне сәнәк белән көлтә урынына эләктердем булыр, – дип кеткелдәп көлә бу, дирижер таякчыгын сәнәк шикелле болгап.

– Мин болай гына, Дмитрий Яковлевич. Будённый сәгатә дә. Будённый маршы дип ачуны китерәсең. Безнең татарда Ворошиловтан сәгатә алган кеше дә бар бит. Ул да композитор. Маршал алтын кул сәгатен, Кызыл майданда зур харби оркестр уйнагач, Мәскәү Кремлендә үзе тапшырган, дип сөйлиләр. “Кызыл Армия маршы”н язган өчен... ми-нем сәхнәгә чыгып, моның белән бер дә мактанганым юк.

Покрассның авырткан жиренә тиде булса кирәк минем сүзләрем. Кабынып китте бу.

– Алып кил иртәгә нотасын, без уйларбыз, син Сәйдәш маршының тарихын сөйләрсең!..

Бирдем мин моңа нота язылган кәгазьне. Сабуллашу концертына Покрасс музыкантлары таки өлгертте Сәйдәш маршын. Мин, әлбәттә, сәхнәгә күтәрелеп нотык тотмадым. Батырчылыгым житмәде. Хәер, Сәйдәш музыкасыннан да мәгънәләрәк һәм матуррак нотык була да алмас иде. Рәхмәт йөзеннән композитор Дмитрий Покрассның кулын кысу үзе бер дәрәжә иде.

Каләмдәшебез Мәгъсүм Гәрәевкә корычтай сәләмәтлек, тагын 85 ел яшәвен сорап һәм теләп, гомер бәйрәменә 86 нчысы белән ихлас күңелдән котлыйбыз.

Редакция хезмәткәрләре.



Илдар НӘФИЕВ

КЫЙММӘТ ГОРУРЛЫК

Казанда ир горурлыгында акча эшләмәкче булган уролог хөкем ителгән. Аңа берәү әгъза протезы ясатырга дип мәрәжәгать иткән. Табиб пациентка бу хезмәт түләүле, ә аңа протезның кирәкле зурлыктагысының ирекле сатуда булмавын аңлаткан. Ир кеше мондый мөһим мәсьәләдә вакланып тормаска булган һәм урология белгеченә 97 мең сум түләгән.

Соңрак ул мондый операцияләрнең бушлай эшләнүен, ә хастаханәдә бөтен кирәкле зурлыкларның булганлыгын ачыклап, бик гажәпләнгән. Табибка алган акчаны кире кайтарырга һәм судта үзенә гаебен танып, ике еллык шартлы срок алырга туры килгән.



Алексей МАМАЕВ



Менә XXI гасырның өченче дистәсе башланды. Өйдә өч телевизор, өч компьютер, өч кесә телефоны һәм бер китап.

Депутат ерактагы бер авылга барып, кешеләрдән алар өчен нәрсә эшли алуын сораган.

– Бездә ике проблема. Беренчедән, бездә фельдшерлык пункты бар, ләкин фельдшеры юк.

Депутат кесәсеннән телефонын алып, элемтәгә кергән.

– Мин бу мәсьәләне чиштем. Фельдшер монда иртәгә киләчәк. Икенче проблемагыз нинди?

– Безнең авылда кесә телефоны белән сөйләшә алу мөмкинчелеге юк...

Элек мәктәп укучыларының ике репетиторы бар иде – каеш һәм муен тамыры.

Табиб:

– Минем ике яңалыгым бар: яхшысы һәм начары.

– Әйдә, башта яхшысын.

– Сөзгә пенсия яшенең артуына дулкынланасы түгел...

ЮХИДИга штраф түләдем. Терминал бөгәрләнгән акчаны алырга теләмәде. Ә менә кешелекле һәм ягымлы гаишник беркайчан да алай эшләмәс иде.

Минем бабай 73 яшендә дә һәр иртә, кыш булуга карамастан, трусикчан йөггерергә чыга, соңыннан өстенә бозлы су коя. Әби белән аны дәвалый-дәвалый интегеп беттек.

Белдерү: “Тәҗрибәле актёр, дублёрсыз кәеф-сафа кору күренешләрендә катнашырга әзәр!”

Дамир МОРТАЗИН

ЮЛ КЫРЫНДА

Соңгы елларда кешеләр рәхимсезлән­де һәм ваемсызланды: бер-бере­нә ярдәмгә килүләр, булышулар киме­де. Үз­ләр­е ө­чен ге­нә яшиләр сыман...

Әле күптән түгел ге­нә шундый очракка тап булдым, бу инде хәзерге заманның ае­рылгысыз күренеше. Урам буйлап барам, күрәм, юл кырында урамның икенче ягына чыга алмыйча бер әби тора. Мөгаен, андагы ипи кибетенә кер­мәкче. Янәшәдә ге­нә све­тофор күренми, жәяүлеләр ө­чен сызылган по­лосалар да юк, ә машиналар выж­лап үтөп торалар. Ниш­ләсен?... Аптырап, бер урында таптана, кулында – бук­часы. Ни­ч ке­нә жай таба алмый бит ас­фальтка баса­рга...


"Булышырга иде әбекәйгә, – дип уйла­дым мин. – Югысә торачак ул монда ү­зе­нәң йөз яшы­лек юбилее жи­ткәнче. Кызык, берәр үтүче-ки­түче игътибарын ю­нәл­тер иде микән аңа, чыга­рыр иде микән жи­тәкләп икенче якка? Табылыр микән әдәплә кеше, ич­масам, берәү, картлыкка хөр­мәт белән караучы?"

Туктадым да, һаман күзәтәм. Чамасыз каушаган әбигә күз төшерү дә күңел­не елата. Ул чарасызлыктан як-ягына кара­на, ә үтүчеләр күрми дә...

"Бәлки, алар эш­ләр­енә ашыгалардыр, ва­кытлары юктыр ял­гыз әби белән бу­лы­шырга? – дип уйлап куйдым я­на­дан.


Сәгатәтән артык ва­кыт үткәндер, аянычлы кү­ренеш үзгәр­мәде. Кем дә булса бу хәлгә игътибар и­тәргә тиеш иде бит. Ләкин, кызганыч, мес­кен әбигә мәрхәмәт­лелек күрсәтүче табылмады...

Әле байтак карап тордым, бәлки, табылыр шун­дый әдәплә, ми­һербанлы, вөж­данлы, кешелекле адәми зат дип. Юк икән шул алар – ышанычым ак­лан­мады. Боегып һәм үз-үзем­нәң тыныч­лы­гымны югалтып, мин өй­гә таба атладым, ә әбекәй­нәң салкын жи­лдә калты­ран­ган гәүдәсә әле бик о­зак күз алдымнан кит­мәде...



Виктор ФЕДОРОВ

Михаил ЛАРИЧЕВ

**ЮККА ӘЙТМЭСЛӘР**

• Телевидение безне белем­ләр­әк итә. Мин үзем тоташтырылган теле­визор күрсәм, күр­ше бул­мәгә кереп китәм һәм китап укый баш­лыйм.

• Һәр буын аталарыннан кө­лә һәм бабалары белән горурлана.

• Диктатура ул – барысы берәүдән һәм берәү барысыннан курка торган дәү­ләт.

• Телевидение ярдәмендә дө­нья зур бер авылга әверелде һәм хә­зер аның тапшыруларының кү­бесе авыл гайбәт­ләр­енә кайтып кала.

• Караңгылыкны каһәр­лә­гән­че бер кечкенә шәм яндыру хәер­ләр­әк.

• Эш – күңел ачуга караганда, ны­грак күңел ачу.

• Хәрби маршлар да, никах марш­ла­ры да бер үк нәрсәгә – кө­рәшкә чакыра.
(акыл ия­ләр­е мәж­лесендә яз­ып алынды)

ЯШӘРБЕЗ!

Милләт үлә, диеп лаф оручы
Бушбугазлар, тынып торыгыз;
Читкә чөеп кайнар шигарьләрне,
Тирә-юньгә карап узыгыз.

...Яшь курайчы "Әллүки"не уйный,
Чибәр кызкай суза "Сарман"ны.
Сәхнәләрдә жилпи "Зәңгәр шәл"ләр,
Елый халык, сагынып Илһамны.
Урамнарда – моңлы туган телем,
Мәйданнарда – шигыр бәйрәме,
Өмет гөле – Сабан туйларында
Гореф-гадәтләрнең төс-яме.
Юк, үлмәс ул, газиз туган телем,
Олуг сакчы – халык барында.
"Без туарбыз!"; "Без булырбыз!" диеп,
Күпме татар тибә карында...

Яңа туган бала-оныкларга
"Улым", "кызым", диеп дәшәрбез.
Жан-күңелдә һәрчак татар булсак,
Татар булып бергә дөнья корсак –
Татар булып мәңгә яшәрбез!

Әле кичә генә монда
чүп тартмалары
тора иде!



Александр ШУЛЬПИНОВ

Син кем?

Мин – махмыр
және урынына –
ул бәйрәмнән соң
бөтенегезгә дә
өлгерә алмый!



Мөдәррис ӘГҖЛӘМОВ

ТУКАЙГА ЭНДӘШҮ

Исәнме, Тукай!
Жыенып
Килдем бит әле сиңа.
Кемнәрдер минем кулыма
Сал, диеп чәчәк соңа.
(Тукайжан, беләсең инде,
Мин үзем чәчәк сиңа.)

Калтырыйм, куркам,
бу илдә
Ни генә кичермисең.
Өстәвенә, син бит әле
“Мәктәбең ничек”, –

дисең,
(Тукайжан, миңа бит кичә
Бирелгән сиңең исем.)

Мәктәбең?
Мәктәбем инде
Синдә бит... Туфан, Хәким
Сиңа дип белеп киттеләр.
Ә өстәп нәрсә әйтим?
(Тукайжан, кяфер илендә
Мин ятим монда, ятим.)

Өстәсәң, өстәрлекләр бар,
Дәүләтем башын соңа.
(Тукайжан,
Ташаягыңда
Саталар әле сыра.)
И кичер, был беренче
Зиярәт кылам сиңа.

Син һаман безнең
татарның
Мәктәбе ничек дисең –
Үзгәрми әле мәктәпләр,
Үзгәрә бары исем.
(Тукайжан, баргач әрнүен
Сөйләр бер Мөдәррисең.)


Сиңа барганчы, кычкырып
Каласы иде бары.
Кычкырсын иде минем күк
Нәкъ миннән соңгылары.
(Тукайжан, бездә бит әле
Синең сүзеңнең жаны.)

...Хәзергә хуш әле, Тукай,
Сүнмәгән әле утын...
Барып бер зиярәт кылыйм
Син, диеп, Шамил йортын.

1992ел 26 апрель.



Вячеслав БИБИШЕВ, «Чаян» № 22, 1998



Бауржан ИЗБАСАРОВ, «Чаян» № 2, 1979



Виталий ФЕОКТИСТОВ, «Чаян» № 14, 1995

Маннур САТТАРОВ

ХЭЛЛЭР ЖҮЙДИМ ЧҮГЭЛЭП

Ишегалдым түгэрэк,
Уйный сары күбэлэк.
Фатир өчен түләү килгәч.
Хәлләр жыйдым чүгәлэп.

Кремльнөң моржасыннан
Төтен чыга ишелеп.
Чиновникка оклад арткан,
Калганнарға киселеп.

Өстөндәге күлмәгеңнөң
Якаларын кем уйган?
Депутатка, елы чыккач,
Ун пенсия кем куйган?

Поезд килә сызгырып,
Чуен юлны кыздырып.
Район башы пулат салган
Алпавыттан уздырып.

Байлар, байлар бал эчә,
Урта байлар сыра эчә.
Эшләп-эшләп баемаган
Краннардан су эчә.



Александр АЛЕШИН

Николай ВОРОНЦОВ



Балык тотып утырганда, вәт әкәмәт, гадәтемчә мәмрәп кителгән, жәмәгать. Кем әйтмешли, тавык төшенә тары керә, имеш ки абзагыз булган текә түрә...

Хатын, мыш-мыш, үз бизнесын алга сөйри, балалар, оныклар көн-төн акча көри. Кода-кодагылар, туган-тумачалар бар да сәмән фронтында кайнашалар... Яшәү матур, тормыш кәйле, һәр мөл-тәжел, Форбс китабын ияли безнең нәсел! Багыйм дигәнне баета, кесәң киң тот, күсегә һәм әрләнгә хас инстинкт...

Орден микән, медаль микән тагабыз, дип чакырталар беркөн "өскә" агагызны. Барам. Керәм. Аяк асларымда келәм, атлаганда башмакларым бата тирән... Залның уртасына житкәч, туктап калам, баш әйләнә, калтыранам, дулкынланам... Күрәм, утырышкан илнең хужалары. Бар да житди, баштан ашкан нужалары...

Утыр! – дип әйтүче юк, торам басып, теләсәң дә булмый моннан чыгып качып. Аптырагач, кай төшнеләр куям кашып, кемдер шулчак коры гына куя дәшәп:

– Татарлыкны жылгәү ник тәмамланмый?! Штатта утыручылар нәрсә карый?..

Исәп-хисап яса жәһәт безнең алда, юкка йөзмәвеңне раслап, майда-балда...

Тамак кырам. һәр сүземне сайлап кына, сөйләп китәм салмак кына, жайлап кына...

– ...Бу мәсәлә алты гасыр давам итә, чорлар тарлыкны инде күптән тетә... Шаһгалинең тормыш юлы – якты маяк, сәкедән төшкәч, идәндә шуңа аяк. Безгә газиз югарыдан төшкән карар, телгә, моңга хәл кадәри салдык зарар, дуңгызга батырдык татар сәйраннарын, чинаулары күмдә былбыл сайрауларын.

Химия сәнәгатенә ачтык урам, өч хәрәфле чир котырды мисле буран, һәр өлкәдә жинеп чыкты рәзилият, адәм көлкесенә калды әдәбият. Почта каулуй матбугатны атланып ла, көндәлекләр шуңа күчә атналыкка...

Моргка мәжбүри бара барча мәет, санитарлар каршы ала колач жәеп, туганнары акча түли ярган

Рәстәм
ЗАРИПОВ

**Кармак
салын
утыр-
ганда...**

өчен, "потроха"сын тунап алып калган өчен... Коръан тәсфирләре чыкты кабартылып, "яратты"сы – "яралтты"га яңартылып, русча әйтсәк, "сотворил" "зачал"га күчте, ижат, функция мөнбәрәнә төште...

Каты "г", каты "к" юклык зур мәсәлә, карга – карго, йөк дигән мәгънәгә саба. Къаргыга, дип язып булмагач, аңга үтми, кош турында сүз барганы барып житми... "Туган тл" дип укып булмый, юк, маташма, "туган тел" дип уеп язылганны ташка. һәйкәл тиеш, шушы хәлгә мәмнүн затка, филолог доктор, кандидат, депутатка... Кыала дип язучу ярамый, менә бәла! "Нәжес – казан"га синоним – "Казан – кала"?.. Әлифбага кергән бозым "аклый" үзен, әмма татар сабыр, әйтми катгый сүзен... Милләтебез өмет өзми, һаман түзә,

чаптыр-чоптыр агым уңаена йөзә... Шул мәлдә уянып уңга-сулга карыйм, әмма ләкин кармагымны таба алмыйм. Ахры, аңа ару гына балык чирткән, элэккән дә кармагымны сөйрәп киткән. Әллә инде алтын булдымы ул, мине зур түрә итмичә шылдымы ул?..



Ришат МИРЗАЯНОВ



**САТИРА ҺӘМ
ЮМОР ЖУРНАЛЫ**

1923 елдан чыга.

№ 2 (1891) февраль 2020

Баш редактор:

Р. И. ХӘЛИЛУЛЛОВ

Баш рәссам: А. АЛӘШИН

Баш редактор урынбасары: Г. ЗАМАЛДЫНОВА

Үсеш бүлеге: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык жәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмдә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,

йә <https://pdpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгыннан башка редакцияләү-төзөтү хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 31.01.2020 ел.

Тираж – 1230 Заказ А-209

Редакциянең адресы: 420066,

Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәясә ирелә

16+

Уйна да, уйла да!

[illegible]

1. Клоун билеге киеп кереп, кемне бик нык куркытып була?
2. Нәрсә ул ирекле мөнәсәбәт?
3. Аптека дип нәрсәне атыйлар?
4. Нинди костюм беркайчан да модадан чыкмый?
5. Нәрсә ул битне тарттыру?
6. Ни өчен Рәсәйдәге һәр жан башына тиешле керем, алдынгы илләргә караганда, кимрәк?

ЖАВАПЛАР

1. Банк хезмәткәрлә-
рен. 2. Хезмәт хакын
өенә алып кайтып тап-
шырач, шуннан соң син
ирекле. 3. бер үк вакыт-
та кеше топчымышын озы-
найта һәм шул үк вакыт-
та кыскарта торган ала-
на максатчан буламагата.
4. Ева костюмга.
5. Колак артына тарты-
рылган яшылек. 6. Чөнки
бездән һәрберсегездән
жаның бар, ә аларныкы
юк.

Сынамышларны Гүзэл
СӨНГАТУЛЛИНА әзерләде.

Чаянвордны чишегез,
номерланган шакмакларда
жыр исеме укыгыз.
Журналыбызның
1 нче санында басылган
чаянвордның тикшерү сүзе –
"БӘГЫРЕМ ДИЯРМЕН".

Беренче булып дөрес җавап жибәрделәр:

Г. БАҠАВЕТДИНОВ (Чаллы),
Ф. ГАРИПОВА (Сарман.),
Д. ВАСИЛЬЕВ (Әлмәт р-ны, Васильевка ав.),
Б. ШӘЙХЕТДИНОВ (Алексеевский р-ны,
Урта Тигәнәле ав.),
С. ШӘЙХУЛЛИН (Казан).

Жиңүчебез –
Урта Тигәнәледән

Бәдретдин ШӘЙХЕТДИНОВ!



ЧАЯН ШИФАХАНӘСЕ

ТАБИБ ФИКЕРЛӘРЕ

Офтальмолог: «Беркайчан да күрмәсәм иде шул пациентларны!»

Лор: «Баш табиб бугазымнан тотканчы, колагымны да селкетмәячәкмен!»

Хирург: «Минем өчен иң әһәмиятлесе – авыруның эчке дөньясы».

Терапевт: «Төчкерәм мин сезнең барыгызга да!»

Аллерголог: «Кыйммәтрәк рецепт язып бирергә кулым кычытып тора».

Рентгенолог: «Мин бөтенесен дә үтәли күрәм!»


Дерматолог: «Мондый хезмәт хакына тиреләреннән башкалар чыксын».

Венеролог: «Тормыш күрсәткәнчә, сөя беркайчан да картаймый».

Проктолог: «Бездә бөтен нәрсә дә минем һөнәр өлкәсә аша бара».

Патологоанатом: «Минем пациентларым беркайчан да шикаять язмаячак».

Виктор ФЁДОРОВ



Сергей АНДРИАНОВ



Василий АЛЕКСАНДРОВ

